

“మధురమైన పిల్లలారా - మీరు ఈ నేత్రాలతో చూస్తున్నదంతా పాత ప్రపంచ సామగ్రి.

ఇదంతా సమాప్తము కానున్నది. అందువలన ఈ దుఃఖధామమును బుద్ధి యోగము ద్వారా
మర్చిపోండి (మరచిపోండి) ”

ప్రశ్న:- మానవులు తండ్రి పై ఏ దోషము ఆపాదించారు? కానీ ఆ దోషము ఎవ్వరిదీ కాదు?

సమా:- జరుగబోయే మహావినాశనము భగవంతుడే చేయిస్తారు, దుఃఖమును, సుఖమును కూడా ఆయనే ఇస్తున్నారని మానవులు భావిస్తున్నారు. ఈ పెద్ద దోషమును తండ్రి పై వేశారు. తండ్రి చెప్పున్నారు - పిల్లలారా! నేను సదా సుఖమునిచ్చే సుఖదాతను. నేను ఎవ్వరికీ దుఃఖమును ఇవ్వను. నేను ఒకవేళ వినాశనము చేయించినచో ఆ పాపమంతా నా పైకి వస్తుంది. వాస్తవానికి అదంతా శ్రామానుసారముగా జరుగుతుంది. నేను చేయించను.

పాట:- రాత్రి ప్రయాణికుడా!..... (రాత్రికే రాహీ!.....)

ఓంశాంతి. పిల్లలకు నేర్పించుటకు మంచి మంచి పాటలు చాలా ఉన్నాయి. పాట అర్థము చేసుకుంటే నోరు తెరవబడుతుంది. మేమందరమూ పగటి యాత్రలో ఉన్నామని రాత్రి యాత్ర పూర్తి అవుతుందని పిల్లలకు తెలుసు. భక్తిమార్గమే రాత్రి యాత్ర. అంధకారములో ఎదురు దెబ్బలు తింటూ ఉంటారు. అర్థ కల్పము మీరు రాత్రి యాత్ర చేస్తూ పతనము చెందుతూ వచ్చారు. ఇప్పుడు పగటి యాత్రలో ఉన్నారు. ఈ యాత్ర ఒక్కసారి మాత్రమే చేస్తారు. ఈ స్మృతి యాత్ర ద్వారా తమోప్రధానము నుండి సతోప్రధానమై మరలా సతోప్రధాన సత్త్వయుగానికి అధికారులౌతామని మీకు తెలుసు. సతోప్రధానమైనందున సత్త్వయుగానికి అధికారులుగా, తమోప్రధానమైనందున కలియుగానికి అధికారులుగా అవుతారు. దానిని స్వర్ణమని, దీనిని నరకమని అంటారు. పిల్లలైన మీరిప్పుడు తండ్రిని స్మృతి చేస్తారు. తండ్రి ద్వారా సుఖమే లభిస్తుంది. ఏమీ చెప్పలేని వారు కేవలము ఇంత మాత్రము స్మృతిలో పెట్టుకోండి - “అత్తలైన మన ఇల్లు శాంతి ధామము, సుఖధామము స్వర్ణ సామ్రాజ్యము. ఇది దుఃఖధామము, రావణరాజ్యము.” ఇప్పుడు తండ్రి చెప్పున్నారు - ఈ దుఃఖధామమును మర్చిపోండి. భలే ఇచ్చట ఉంటున్నా ఈ కనులతో చూచేదంతా రావణరాజ్యమని బుద్ధిలో ఉండాలి. మీరు చూస్తున్న ఈ శరీరాలు కూడా పాత ప్రపంచంలోని సామగ్రి, ఈ సామగ్రి అంతా ఈ యజ్ఞములో స్వాహా కానున్నది. ఆ పతిత బ్రాహ్మణులు యజ్ఞములు రచించినప్పుడు అందులో యవలు(ఒక రకమైన ధాన్యము), నూగులు మొదలైన సామగ్రిని స్వాహా చేస్తారు. కానీ ఇక్కడ వినాశనము జరగాలి. శ్రేష్ఠి శ్రేష్ఠమైనవారు తండ్రి తర్వాత బ్రహ్మ, విష్ణు, శంకరునికి ఇంత పాత్ర లేదు. వినాశనము కానే కావాలి. తండ్రి వినాశనమును వారి ద్వారా చేయిస్తారు. ఎవరికైతే ఎలాంటి పాపము అంటదో వారి ద్వారా వినాశనము చేయిస్తారు. భగవంతుడు వినాశనము చేయిస్తారని ఎవరైనా అన్నారంటే వారి పై దోషము వస్తుంది. అందువలన ఇదంతా శ్రామాలో రచింపబడి ఉంది. ఇది బేహద్ శ్రామా. దీనిని గురించి ఎవ్వరికీ తెలియదు. అందువలన అనాథలైపోయారు. ఎవరూ యజమాని లేరు. ఏదైనా ఇంట్లో తండ్రి లేకుండా పరస్పరములో జగడలాడుకుంటూ ఉంటే మిమ్ములను ఎవరూ అడిగేవారు లేరా? అని అంటారు. ఇప్పుడు కోట్లాది మానవులు పరస్పరము విట్లాడుకుంటున్నారు.

వీరికి ఎవరూ పెద్ద దిక్కు లేరు. దేశము-దేశము మధ్యలో కూడా పోట్లాడులున్నాయి. ఒకే ఇంటిలో కూడా పిల్లలు తండ్రితో, పతి పత్నితో కొట్లాడుకుంటూ ఉంటారు. ఈ దుఃఖధామములో ఉండేదే అశాంతి. భగవంతుడు దుఃఖమును రచిస్తారని కాదు. సుఖ-దుఃఖాలు పరమాత్ముడే ఇస్తారని మానవులు భావిస్తారు. కానీ తండ్రి సుఖదాత కదా. ఆయన దుఃఖమును ఎలా ఇస్తారు? తండ్రి చెప్తున్నారు - నేను మిమ్ములను చాలా సుఖవంతులుగా చేస్తున్నాను. ఒకటిమో స్వయాన్ని ఆత్మ అని తెలుసుకోండి. ఆత్మ అవినాశి. శరీరము వినాశి. ఆత్మల నివాస స్థానము పరంధామము. దానిని శాంతిధామమని కూడా అంటారు. ఈ పదాలు సరియైనవి. స్వర్గమును పరంధామమని అనరు. పరమ అంటే అతీతమైనది. స్వర్గము ఇక్కడే ఉంటుంది. మూలవతనము అతీతముగా ఉన్న లోకము. అక్కడ ఆత్మలుంటాయి. ఇక్కడ మీరు సుఖ-దుఃఖాల పాత్రను అభినయిస్తారు. ఇల్లైన పరంధామమును గుర్తుంచుకోండి. ఎవరైనా చనిపోయినచో స్వర్గస్థులైనారని చెప్తారు. కానీ అది పూర్తిగా తప్పు. స్వర్గము ఇచ్చట లేదు. ఇప్పుడిది కలియుగము, నరకము. ఈ సమయములో మీరందరూ సంగమయుగ వాసులు. మిగిలినవారంతా కలియుగవాసులు. ఒకే ఇంటిలో తండ్రి కలియుగ వాసిగా ఉంటే పిల్లలు సంగమయుగ వాసులుగా ఉంటారు. స్త్రీ సంగమయుగ నివాసి అయితే పురుషుడు కలియుగ నివాసి..... ఎంత తేడా ఉంటుంది. భార్య జ్ఞానము తీసుకొని, భర్త తీసుకోనిచో ఒకరికొకరు సహయోగులుగా ఉండరు. ఇంటిలో గొడవలు జరుగుతాయి. భార్య పుష్పముగా తయారవుతుంది, భర్త ముల్లుగానే ఉంటాడు. ఒకే ఇంటిలోని కుమారుడు సంగమయుగములో పురుషోత్తమ పవిత్ర దేవతగా తయారౌతూ ఉంటాడు. కానీ తండ్రి తన కుమారునికి వివాహము చేసుకొని నరకవాసిగా అవ్వమని చెప్తుంటాడు. ఇప్పుడు ఆత్మిక తండ్రి చెప్తున్నారు - పిల్లలారా! పవిత్రముగా కండి. ఇప్పటి పవిత్రత 21జన్మలు కొనసాగుతుంది. ఈ రావణ రాజ్యము ఇక వినాశనము అవుతుంది. శత్రువు బొమ్మను తగులబెట్టినట్లు రావణుని బొమ్మచేసి కాలుస్తున్నారు కదా. శత్రువు పై ఎంత అసహ్యము ఉండాలి. కానీ రావణుడు ఎవరో ఎవ్వరికీ తెలియదు. చాలా ఎక్కువగా ఖర్చు చేస్తారు. మనుష్యులను కాలిడానికి ఇంతగా ఖర్చు చేయరు. స్వర్గములో ఇటువంటి విషయాలేవీ ఉండవు. అక్కడ విద్యుత్తులో పెట్టగానే సమాప్తమైపోతుంది. వారి మట్టి పనికిరావాలని ఆలోచించరు. అక్కడ ఆచార సంప్రదాయాలలో ఎటువంటి కష్టము లేక శ్రమ ఉండదు. అంత సుఖము ఉంటుంది. కనుక తండ్రి చెప్తున్నారు - నన్ను ఒక్కరినే తలంపు చేయు పురుషార్థము చేయండి. ఈ స్మృతి చేయుటలోనే యుద్ధముంది. బాబా పిల్లలకు తెలియచేస్తూ ఉంటారు - మధురమైన పిల్లలారా! మీ పైన మీరు గమనమనే కాపలాదారుడిని ఉంచండి. ఎక్కడైనా మాయ పొంచి ఉండి ముక్కు-చెవులను కోసేయదు కదా. ఎందుకంటే, అది శత్రువు. మీరు తండ్రిని తలంపు చేస్తూ ఉంటారు. మాయ తుఘానులలో స్మృతిని ఎత్తేస్తుంది. కనుకనే తండ్రి చెప్తున్నారు - ప్రతి ఒక్కరూ రోజంతటి చార్మను వ్రాయాలి. ఎంత సమయము తండ్రిని స్మృతి చేశామని డైరీలో నోట్ చేసుకోండి. మిమ్ములను మీరు పరిశీలించుకోవాలి. మాయ చూస్తుంది - వీరు మహా సాహసులు, స్వయం పై చాలా శ్రద్ధ కలిగి ఉన్నారని తెలుసుకుంటుంది. పూర్తి పహారా ఉంచాలి. ఇప్పుడు తండ్రి వచ్చి మీకు తన పరిచయమిస్తున్నారు. భలే గృహస్థ వ్యవహారాలను కూడా నిర్వహించండి. కానీ కేవలము తండ్రిని స్మృతి చేయండి. మీరేమీ ఆ సన్యాసుల వలె కాదు. వారు యాచనతో జీవిస్తారు. అయినా కర్తలు చేయాల్సి వస్తుంది కదా. మీరు

హరయోగులని వారికి మీరు తెలిపించవచ్చును. రాజయోగమును నేర్పించువారు భగవంతుడు ఒక్కరే. మీరిప్పుడు సంగమ యుగములో ఉన్నారు. ఈ సంగమ యుగమునే పృథి చేయవలసి ఉంటుంది. ఇప్పుడే సంగమ యుగములోనే సర్వోత్తమ దేవతలుగా అవుతాము. మనము ఉత్తమ పురుషులుగా అంటే పూజ్య దేవతలుగా ఉండేవారము. ఇప్పుడు కనిష్ఠులమైపోయాము. ఎందుకూ పనికి రాకుండా పోయాము. ఇప్పుడు మరలా ఎలా తయారవుతున్నాము? మనుష్యులు బ్యాలిస్టల్ మొదలైనవి చదువుకునేటప్పుడు పదవి లభించదు. పరీక్ష పాసిన తర్వాతే పదవిని బట్టి టోపి లభిస్తుంది. వెళ్ళే ప్రభుత్వ సేవలో చేరుతారు. ఇప్పుడు స్వయం భగవంతుడే మనలను చదివిస్తున్నారని తప్పక అత్యంత ఉన్నత పదవిని కూడా ఇస్తారని మీకు తెలుసు. ఇది మీ లక్ష్యము. నేను ఎవరో, ఎలా ఉన్నానో మీకు తెలిపించాను. నేను ఆత్మల తండ్రిని బిందువును. నాలో జ్ఞానము పూర్తిగా ఉన్నది. మీకు కూడా ఇంతకు ముందు ఆత్మ బిందువనే జ్ఞానము లేదు. ఆత్మలో 84 జన్మల అవినాశి పాత్ర నిండియున్నది. యేసుక్రీస్తు పాత్రనభినయించి వెళ్ళారు. మరలా తప్పక వచ్చేది సత్యమే కదా. యేసుక్రీస్తు ఆత్మ కూడా ఇప్పుడు తమోప్రధానముగా ఉంటుంది. ఎంతో శ్రేష్ఠమైన ధర్మస్థాపకులు కూడా ఈ సమయములో తమోప్రధానముగా ఉన్నారు. ఈ బ్రహ్మ కూడా చెప్పున్నారు - నేను అనేక జన్మల చివరిలో తమోప్రధానమైనాను. ఇప్పుడు మళ్ళీ సత్యోప్రధానమవుతాను. తతత్త్వమ్!

మనము దేవతలుగా తయారుగుటకు ఇప్పుడు బ్రాహ్మణులుగా అయ్యామని మీకు తెలుసు. విరాటరూప చిత్రమును గురించి కూడా ఎవ్వరికీ తెలియదు. ఆత్మ మధురమైన ఇంటిలో ఉన్నప్పుడు పవిత్రముగా ఉండేది. ఇక్కడకు వచ్చిన తర్వాత పతితమయ్యింది. అందుకే ఓ పతిత పావనా! మీరు వచ్చి మమ్ములను పావనముగా చేయండి, మేము మా ఇంటికి, ముక్తిధామానికి వెళ్తామని మీరు చెప్పున్నారు. ముక్తిధామము, జీవన్ముక్తిధామము గరించి ఎవ్వరికీ తెలియదు. ముక్తిధామమును శాంతిధామమని అంటారు. జీవన్ముక్తిధామమును సుఖధామమని అంటారు. ఇది దుఃఖ బంధనము. జీవన్ముక్తిని సుఖ సంబంధము అని అంటారు. ఇప్పుడు ఈ దుఃఖ బంధనాలు దూరమౌతాయి. ఉన్నత పదవి పొందుటకు మనము పురుషార్థము చేస్తున్నాము. పిల్లలలో ఈ నషా ఉండాలి. మనమిప్పుడు శ్రీమతముననుసరించి రాజ్య భాగ్య స్థాపన చేస్తున్నాము. జగదంబ నంబరీవన్లోకి వెళ్తుంది. మీరు కూడా వారిని ఫాలో చేస్తారు. తల్లిదండ్రులు సింహాసనాధికారులైతే వారి పిల్లలే భవిష్యత్తులో సింహాసనాధికారులుగా అవుతారు. రాత్రింబవళ్ళు సర్వీసులో బిజీగా ఉండువారే తల్లిదండ్రుల హృదయ సింహాసనాధికారులుగా అవుతారు. తండ్రిని పృథి చేయండి అని అందరికీ సందేశమివ్వండి. ఎవరి వద్దా ధనము తీసుకోరాదు. రాణీ కట్టినప్పుడు ఏమైనా ఇవ్వవలసి వస్తుందని వారు భావిస్తారు. మాకు ధనమేమి వద్దు మీరు కేవలము పంచ వికారాలను దానమివ్వమని చెప్పండి. అందుకే ఈ పవిత్ర రాణీని కట్టున్నాము, వికారాలను దానము తీసుకోవడానికే మేము వచ్చాము, తండ్రిని పృథి చేయండి, పవిత్రముగా అయితే దేవతలుగా అవుతారు. మేము ధనము వగైరా ఏమీ తీసుకోము అని చెప్పండి. మేము ఆ బ్రాహ్మణులము కాము, కేవలము 5 వికారాలను దానమిస్తే గ్రహణము తొలగిపోతుంది. ఇప్పుడు ఒక్క కళ కూడా లేదు. అందరికీ గ్రహణము పట్టి ఉంది. మీరు బ్రాహ్మణులు కదా. ఎక్కడికి వెళ్ళినా ఇలా చెప్పండి - దానమిస్తే గ్రహణము వీడిపోతుంది,

పవిత్రులవ్వండి. వికారాలకు ఎప్పుడూ వశము కారాదు. తండ్రిని స్మృతి చేసినచో వికర్షలు వినాశనమవుతాయి. మీరు పుష్పాలుగా అవుతారు. మీరు పుష్పాలుగా ఉండేవారు. తర్వాత ముళ్ళగా అయ్యారు. 84 జన్మలు తీసుకుంటూ తీసుకుంటూ పతితమౌతూ వచ్చారు. ఇప్పుడు వాపసు ఇంటికి వెళ్ళాలి. బాబా ఇప్పుడు ఇతని ద్వారా ఆదేశాలనిస్తున్నారు. వారు సర్వ శ్రేష్ఠమైన భగవంతుడు. వారికి తమ శరీరము లేదు. మరి బ్రహ్మ, విష్ణు, శంకరులకు శరీరముందా? అని అడుగుతారు. అవును సూక్ష్మ శరీరముందని మీరు అంటారు. కానీ అది మనుష్యుల సృష్టి కాదు. ఆటంతా ఇక్కడే నడుస్తుంది. సూక్ష్మ వతనంలో నాటకమెలా నడుస్తుంది? మూలవతనములో కూడా సూర్య-చంద్రులే ఉండరు. మరి నాటకము ఎలా నడుస్తుంది! స్థూలవతనంలోనే నాటకమంతా జరుగుతుంది. ఇది చాలా పెద్ద నాటక రంగము. ఇచ్చటే పునర్జన్మలు తీసుకుంటారు. సూక్ష్మవతనంలో ఉండవు. ఈ బేహద్ నాటకమంతా మీ బుద్ధిలో ఉంది. దేవదేవతలుగా ఉన్న మనమే వామ మార్గములోకి ఎలా వచ్చామో మీరు ఇప్పుడు తెలుసుకున్నారు. వికారి మార్గమును వామమార్గమని అంటారు. అర్ధకల్పము మనము పవిత్రముగా ఉంటాము. ఇది ఓటమి-గెలుపుల ఆట. భారతదేశము అవినాశి ఖండము. ఇదెప్పుడూ వినాశనము కాదు. ఆదిసనాతన దేవీ దేవతా ధర్మముండేది. మరే ధర్మమూ ఉండేది కాదు. కల్పక్రితము అంగీకరించినవారే ఇప్పుడు కూడా ఒప్పుకుంటారు. 5 వేల సంవత్సరాల కంటే పాత వస్తువేదీ ఉండదు. మీరు సత్తయుగములో వెళ్ళి మొదట మీ మహాశక్తి తయారు చేసుకుంటారు. స్వల్పమ ద్వారక సముద్రములో నుండి వెలుపలకు వస్తుందని కాదు. సాగరము నుండి దేవతలు రత్నాల పళ్ళెములను నింపి ఇచ్చారని చెప్తారు. వాస్తవానికి జ్ఞానసాగరులైన తండ్రి పిల్లలకు జ్ఞాన రత్నాలతో పళ్ళెములను నింపి ఇస్తున్నారు. శాస్త్రాలలో శంకరుడు పార్వతికి కథ వినిపించారని అంటారు. జ్ఞాన రత్నాలతో జోలెను నింపారని అంటారు. శంకరుడు భంగు, ఉమ్మెత్త పువ్వుల మత్తు రసమును కూడా త్రాగేవారని కూడా చెప్తారు మరలా వారి వద్దకు వెళ్ళి జోలెను నింపమని అంటారు. మాకు ధనమివ్వండి అని ప్రార్థిస్తారు. కావున చూడండి శంకరుని కూడా నిందించారు. అందరికంటే ఎక్కువగా నన్ను నిందించారు. ఇది కూడా డ్రామాలో రచింపబడి ఉంది. మళ్ళీ జరుగుతుంది. ఈ నాటకాన్ని ఎవ్వరూ తెలుసుకోలేదు. నేను వచ్చి ఆది నుండి అంత్యము వరకు రహస్యమంతా తెలియజేస్తున్నాను. శ్రేష్ఠాతి శ్రేష్ఠమైన వారు తండ్రి అని కూడా తెలుసు. బ్రహ్మ నుండి విష్ణువుగా, మరలా విష్ణువు నుండి బ్రహ్మగా ఎలా తయారవుతారో ఎవ్వరికీ తెలియదు.

మేము విష్ణు వంశములోనికి వెళ్ళాలని పిల్లలైన మీరిప్పుడు పురుషార్థము చేస్తున్నారు. విష్ణుపురికి అధికారులుగా తయారగుటకు మీరు బ్రాహ్మణులుగా అయ్యారు. మనము బ్రాహ్మణులము. మన కొరకు సూర్యవంశీ-చంద్రవంశీ రాజధానిని శ్రీమతము ఆధారముగా స్థాపన చేస్తున్నామని మీ మనసులో ఉంది. ఇందులో యుద్ధము ప్రసక్తే లేదు. దేవతలకు, అసురులకు యుద్ధము ఎప్పుడూ జరగదు. దేవతలు సత్తయుగములో ఉంటారు. అచ్చట యుద్ధమెలా జరుగుతుంది. బ్రాహ్మణులైన మీరు ఇప్పుడు యోగబలము ద్వారా విశ్వరాజ్యాధికారులుగా అవుతారు. బాహుబలమువారు వినాశనమవుతారు. మీరు సైలెన్స్ బలము ద్వారా సైన్స్ పై విజయం పొందుతారు. మీరిప్పుడు ఆత్మాభిమానులుగా తయారవ్వాలి. మనము ఆత్మలము. మనము మన ఇంటికి వెళ్ళాలి. ఆత్మలు తీర్థణమైనవి. ఇప్పుడు ఒక గంటలో ఎక్కడ నుండి ఎక్కడకో

(చాలా దూరానికి) వెళ్లే విమానాలు తయారయ్యాయి. ఆత్మ విమానము కంటే వేగముగా ఎచ్చటి నుండి ఎచ్చటికైనా వెళ్లి జన్మ తీసుకుంటుంది. చిటికెలో ఎక్కడి ఆత్మ ఎక్కడో వెళ్లి జన్మ తీసుకుంటుంది. ఆత్మ అన్నిటికంటే తీక్షణమైన రాకెట్. ఇందులో యంత్రము మొదలైనవాటి ప్రశ్న లేదు. శరీరము వదలగానే ఎగిరిపోతుంది. మేము ఇంటికి వెళ్లాలని పిల్లలైన మీ బుద్ధిలో ఉంది. పతితాత్మలు ఇంటికి వెళ్లేరు. మీరు పాసయ్యే వెళ్తారు. మిగిలినవారు శిక్షలు అనుభవించి వెళ్తారు. శిక్షలు చాలా లభిస్తాయి. సత్తయుగములో గర్భ మహళ్లలో హాయిగా ఉంటారు. పిల్లలకు సాక్షాత్కారము కూడా అయ్యింది కదా. కృష్ణుని జన్మ గురించి సాక్షాత్కారములో చూశారు కదా. ఎటువంటి మలిన ప్రసక్తే లేదు. ఒక్కసారిగా వెలుగుతో నిండిపోతుంది. మీరిప్పుడు వైకుంఠాభిషేకులుగా తయారవుతున్నారు. మరి అలాంటి పురుషార్థము చేయాలి. ఆహార పానీయాలు చాలా శుద్ధముగా, సాత్వికముగా ఉండాలి. పప్పున్నము అన్నిటికంటే మంచిది. ఋషిశిష్యుల సన్యాసులు ఒక కిటికీ నుండి తీసుకొని వెళ్తుంటారు. ఒక్కొక్కరు ఒక్కొక్క విధముగా ఉంటారు. మంచిది.

మధురాతి మధురమైన ఆత్మిక పిల్లలకు నంబరువారి పురుషార్థానుసారము మాత - పిత, బాప్ దాదాల

ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. స్వయం పై సంపూర్ణ పహారా ఉంచాలి. మాయ నుండి సురక్షితముగా ఉండాలి. పృథివి తెలుపు సత్కమైన చార్టు వ్రాయాలి.
2. తల్లిదండ్రులను అనుసరించి హృదయ సింహాసనాధికారులుగా తయారవ్వాలి. రాత్రింబవళ్లు సర్వీసులో తత్పరులై ఉండాలి. తండ్రిని పృథివి చేయమని అందరికీ సందేశమునివ్వాలి. పంచ వికారాలను దానము చేసినచో గ్రహణము వీడిపోతుంది(తొలగిపోతుంది).

వరదానము :- “ గతించినదానిని గురించి ఆలోచించక దానికి ఫుల్ స్టాప్ పెట్టే

తీవ్ర పురుషార్థ భవ ”

ఇంతవరకు జరిగినదానికంతా ఫుల్ స్టాప్ పెట్టండి. గతించిన దానిని గురించి ఆలోచించకుండా ఉండుటే తీవ్ర పురుషార్థము. అలా చింతిస్తూ ఉంటే సమయము, శక్తి, సంకల్పము అన్న వ్యర్థమైపోతాయి. ఇప్పుడు వ్యర్థం చేసే సమయము కాదు. ఎందుకనగా సంగమ యుగములో రెండు ఘడియలు అనగా రెండు సెకండ్లు వ్యర్థం చేసినా అనేక సంవత్సరాలు వ్యర్థం చేసినట్లువుతుంది. అందువలన సమయము యొక్క విలువ తెలుసుకొని గతించిన దానికిప్పుడు ఫుల్ స్టాప్ పెట్టేయండి. ఫుల్ స్టాప్ పెట్టుట అనగా అన్ని ఖజానాలతో నిండుగా అగుట.

స్లోగన్ :- “ ఎప్పుడైతే పృథివి సంకల్పము శ్రేష్టమవుతుందో, అప్పుడు స్వకళ్యాణము,

విశ్వకళ్యాణము జరుగుతుంది ”